


நல்லூர்க் கந்தன்
பாமாஹை



சி. இராசுரத்தினம்
(இறைமணி)

நல்லூர்க் கந்தன்
பாமாஹை



சி. இராசரத்தினம்
(இறைமணி)

அகிலம் வெளியீடு
2010

நால் : நல்லூர்க் கந்தன் பாமாலை

நாலாசிரியர் : வைத்தியகலாந்தி சிதம்பரப்பிள்ளை இராசரத்தினம், ஜெ.பி.
(இறைமணி)

முகவரி : * வேலனை கீழக்கு, வேலனை.

* 121, இரண்டாம் குறுக்குத்தெரு, யாழ்ப்பாணம்.

பதிப்பு : மூன்றாவது பதிப்பு, ஆவணி 2010

முதற்பதிப்பு : நல்லூரான் பற்றால் மலர்ந்த புக்கள்

பதிப்புரிமை : ஆசிரியருக்கு

அளவு : 22.5cm x 15.00cm

பக்கம் : 12

வெளியீடு : அகிலம் வெளியீடு

அச்சுப்பதிப்பு : காரிகணன் பிறிண்டோர்ஸ்

424, கே.கே.எஸ். ரோட், யாழ்ப்பாணம்.

சமர்ப்பணம்

பற்றால் மலர்ந்தவிப் பூக்களால் அர்ச்சித்தேன்
முற்றறிவு பெற்றவனே நல்லூரா - சற்றேதுங்
குற்ற மிருந்தாற் பொறுத்துக்கொள் கற்போர்க்கு
நற்கருணை செய்வாய் நயந்து.



நல்லூர்க் கந்தன்

பாமாலை

விநாயகர் துதி (வெண்பா)

நல்லூர் முருகன்மேல் நான்பாடும் பாக்களிலே
சொல்வளங்கள் நன்கு சுவைபடவே - நல்லறிவு
தும்பிக்கை யானே துணைநின்று தந்தருள்வாய்
நம்பினேன் உன்னருளை நான்.

நாமகள் துதி (வெண்பா)

செந்தமிழால் நல்லூர்ச் சிவன்மகனை வெண்பாவால்
வந்தனைகள் செய்து வழிபடவே - சிந்தித்தேன்
நாமகளே நாவுறைந்து நற்கருணை தந்திடவுன்
தூமலர்ப் பாதந் துணை.

மலர்ந்த பூக்கள் (வெண்பா)

மலர்ந்த நல்லூரின் ஆரம்ப உற்சவத்தைத்
தேடி வருமடியார் கூட்டங்கள் - பாடியே
ஆர்ப்பாரித்துக் கூறும் அரோகரா வேல்முருகா
ஸர்க்கும் இறையருளை இங்கு.

01

தூரத்தூர் மக்கள் சிலர்பாத யாத்திரையாய்ச்
சேர வழியிலே சேரும்மற் - றாவுரும்
கூடி வருவார்கள் குமரன் விழாக்காண
நாடியே நல்லூர் நயந்து.

02

பாசங்கள் நீங்கப் பசுபதியோ டொன்றினையும்
நேசத்தை நன்கு நினைவுறுத்தும் - பூசனையாய்க்
கொண்டாடு கின்ற கொடி யேற்றம் நல்லூரிற்
கண்டாலே முத்திதருங் காண்.

03

ஊர்வீதி யாலே உடம்பால் உருண்டுதலஞ்
சேர்கின்ற பக்தர் செயலுக்குத் - தீர்வாகப்
பேற்றுளி நல்லூர்ப் பெருமான் அவர்குற்ற
ஊரகற்று வாரென் றுணர்.

04

நல்லை நகர்ப்பதியை நாடி யே நாள்தோறும்
எல்லையிலாக் காவடிகள் ஏந்திவரும் - நல்லடியார்
காவடிக் கந்தனென்னுங் காரணப்பேர் சூட்டினார்
சேவடிக்கே சேருஞ் சிறப்பு.

05

தூங்குதுலாக் காவடியைக் கண்டு பரவசத்தால்
ஒங்கியெழும் ஓசை உணர்வலைகள் - ஆங்கடியார்
பக்திப் பெருக்கைமிகக் கூட்டுதே நல்லூரின்
சக்திக் கிவைகளே சான்று.

06

ஊசிச் செடி லேற்றி ஊறுகளை உண்டாக்கி
ஆசிபெறக் காவடிகள் ஆடுவார் - நேசித்த
நல்லடியார் சூட்டத்தை நல்லூரிற் கண்டிறைஞ்சப்
பொல்லா வினைகளைலாம் போம்.

07

ஆறுபடை வீடுடைய ஆறுமுகன் ஈழத்தில்
வீறுடனே வந்து விளங்குதலம் - தேறுங்கால்
அல்லும் பகலும் அடியார் தொழுகின்ற
நல்லூரா மென்றே நவில்.

08

நல்லூர் கதிர்காமம் சந்நிதிமா விட்டபுரம்
எல்லாமே ஈழத் திருத்தலங்காண் - நல்லூரே
ஆண்ட தமிழர் பரம்பரையின் அற்புதங்கள்
பூண்டதல மென்பார் புகழ்ந்து.

09

செய்யும் தொழில்சிறக்கும் செவ்வேளின் செல்வாக்கால்
எய்தும் பெருமை எழில்கூடும் - மெய்வருத்தந்
தீருந் திருவருளுந் தேங்குவதை நல்லூரிற்
பாருங்கள் பாடிப் பணிந்து.

10

பூர்வீக மான புதுமைகளாற் பேர்பெற்ற
ஊர்நல்லூர் சைவம் ஓளிவீசும் - பேர்பெற்ற
ஆலயங்கள் மண்டபங்கள் ஆதீனஞ் சத்திரங்கள்
சாலைப் பொருந்தியதே சான்று.

11

நேரந் தவறாத பூசைகள் உற்சவங்கள்
ஆரம்பம் பூர்த்தி அதன்நிகழ்வு - பூரணமாய்
ஆற்றும் படுத்தும் விதிமுறைகள் நல்லூரின்
ஏற்றத்துக் கான எழில்.

12

ஓசை ஓளியாலே ஊற்றாகும் உள்ளத்தின்
தேசையெலாம் நல்லூரிற் தேடலாம் - ஆசையுடன்
ஆணவழும் போகும் அமர்ந்து தியானிக்கக்
காணலாங் கந்தன் கழல்.

13

ஓசை எழுப்புகிறார் உள்ளத்தைத் தொண்டதனாற்
பூசையிலே எண்ணம் புகுந்துவிடும் - ஆசையெல்லாங்
காற்றாய்ப் பறந்துவிடுங் கந்தாவுன் நல்லூரில்
ஊற்றாகும் உள்ளத் தொளி.

14

பற்றின் மயக்கத்தாற் பக்தரெலாம் நல்லூரில் சுற்றிச் சுழன்று தொழுகின்றார் - மற்றவர்கள் பார்த்துப் பரவசத்தாற் பாடுகிறார் ஆடுகிறார் ஆர்க்கும் ஓலிகளுக்குள் ஆழ்ந்து.	15	வள்ளி யெனுமுயிரை வாதாடி நல்லூரான் கொள்ளும் இயல்பைக் குறித்தவிழா - உள்ளத்திற் தெய்வீகப் பண்பைத் தெரிவிக்குந் தீர்வதனால் உய்யும் வழியுண் டுயிர்க்கு.	21
விக்கிரகம் நல்லூரில் வீதி வலம்வரவே அக்கிரமம் போகும் அமைதிவரும் - பக்குவத்தை ஆறுமுகன் வாயில் அமர்ந்து தியானிக்கத் தேறுமே உள்ளாந் தெளிந்து.	16	சப்பரத்தி லேறிவருஞ் சண்முகனை நல்லூரில் எப்பொழுதுங் காண இயலாது - தப்பாது பாசங் குறுகப் பரம்பொருளோடான்மாவும் நேசமுறுங் காட்சியது காண.	22
செல்லடிபோற் சத்தம் சேயோன் முழவதிர எல்லோருங் கண்ணால் எழில்பருக - நல்லூரா கண்ணாரக் கண்டு களிப்புற்றேன் பூசனையை எண்ணங்கள் ஈடேற வென்று.	17	தோரிலே ஊரவருந் தேவர்சிறை மீட்டவனை நேரிலே பார்த்து நினைந்துருகிப் - பூரித்து கும்பிட் டுருண்டு கூத்தாடிப் பாடி யே நம்பிநல் லூரனை நாடு.	23
தூக்கிய ராவணனுந் துன்புற் றருள்வேண்ட ஆக்க மளித்தருளும் ஆண்டவனின் - நோக்கத்தை நல்லூரிற் கயிலை விழாநிகழ்விற் காணவே நல்லறிவு கூடும் நமக்கு.	18	தேர்வடத்தை நல்லூரிற் தொட்டபடி வீதியிலே ஈர்க்கும் பணியை எதிர்பார்த்துக் - காக்கிறார் வெய்யிலிலே வாடி வியர்த்துக் களைத்தாலும் உய்வுதரும் தொண்டென் றுணர்ந்து.	24
மஞ்சவிழா வன்று மாலையிலே பக்தரெலாம் விஞ்சுபுகழ் நல்லூரின் வித்தகனை - நெஞ்சமெனும் மஞ்சத்தி லேற்ற மயக்கமெலாம் போய்விடவே எஞ்சமவன் தஞ்சம் எமக்கு.	19	தேர்தான் மனிதருடல் தெய்வம் அதனியக்கம் தேர்க்குடையில் ஆண்மாவின் ஈடேற்றம் - நேர்த்தியாய்ப் பேரின்ப வாழ்வு பெருகுவதை நல்லூரான் தேரிலே ஊரத் தெளி.	25
ஆறு முகனுதித்தே ஆணவத்தைப் போக்கியதைக் கூறுந் திருக்கார்த் திகைவிழா - பேறுபெறப் பேரொளியைத் தந்த பெருமானார் நல்லூரிற் பாரொளியாய் நிற்பான் பணி.	20	தீர்த்த விழாவன்று திருக்குளத்தில் நல்லூரில் ஆர்ப்பாரித்து மூழ்கும் அடியார்க்கு - தீர்த்தத்தாற் பாவங்கள் தீரும் பணிந்தாடிக் கொண்டாட ஆவலுந் தீரும் அவர்க்கு.	26

பூங்கா வனத்தன்று பூசிப்போம் நல்லூரில் ஆங்கழகுக் காய்வளரும் பூமரங்கள் - தீங்கான சூழலை மாசகற்றுஞ் சூக்குமமாம் மக்களுயிர் வாழ வகுத்த வழி.	27	வீதி வலமாக வந்தவினை தீர்க்கின்ற சோதி முகங்காணச் சோகம்போம் - பிதியெலாம் தூசாகி இன்பச் சுடர்வீசும் நல்லூரான் ஊசாட வந்தநல் ஊர்.	33
நல்லூரின் கந்தா உணைநாடி வந்தவர்க்குப் பொல்லாதன வெல்லாம் போகுமே - நில்லாது துன்பங்கள் நீங்குஞ் சுகவாழ்வு கைகூடும் இன்பங்கள் பொங்கும் இனிது.	28	விந்தையாய்ச் சோடித்து வீதி வலமுருங் கந்தையன் காட்சியினை நல்லூரிற் - சந்தித்தாற் சிந்தை மகிழுஞ் சுகத்தோடு செல்வாக்கும் வந்தடையும் வாழ்வில் வளம்.	34
தங்கம்பொன் வெள்ளி தகதகக்குங் கல்வைரம் மங்காத் தாளமணிப் பூணாரம் - தொங்கவொளி வீசுகின்ற வேலொடு வெள்ளி மயிலேறும் ஈசுபரன் எங்கள் இறை.	29	கொலைகளவு கள்காமம் சூதுவா தென்று அலைகின்ற மக்கள் அமைதிபெற - நிலையான வாழ்வளிக்க நல்லூரில் வாழும் பரஞ்சோதி ஊழ்வினைகள் தீர்ப்பார் உவந்து.	35
நல்லூரின் தேரடியில் நான்குருவைக் கண்டதுபோல் எல்லாருங் காணலாம் என்றார்கள் - நல்லறிவு பெற்ற சிவயோகி பேணும்நற் சிந்தனையில் முற்றிப் பழுத்த முனி.	30	சூரன்போர் பார்க்கவே சூழும் அடியார்கள் வீரத்தோடாணவத்தை வென்றருளக் - காரணமாம் கற்பனையை நல்லூரிற் கண்டு களித்திடலாம் உற்சவத்தின் உட்பொருளை ஓர்ந்து.	36
யாழிப்பாண மக்கள் யாவருமுன் சேவடியைச் சூழ்கின்றார் அச்சந் தொனிக்காமல் - வாழ்வருளிக் கந்தா கடம்பா கதிர்காமா நல்லூரா சிந்தா குலந்தீரச் செய்.	31	அஞ்சிப் பயந்து அகதிகளாய் ஓடாமல் கெஞ்சுகிறோம் கண்கண்ட தெய்வமுனைத் - தஞ்சமளி காக்கக் கடனுனக்கு கந்தாநல் லூரானே ஆக்கமருள் அச்சம் அகற்று.	37
விரக்தி இனியின்றி வீண்பேச்சு மின்றி உரத்தோடுயிர்வாழ மக்கள் - சிரத்தையுடன் தேவர்சிறை மீட்ட செவ்வேளே நல்லூரின் காவலனே காக்கக் கடன்.	32	அம்புவியில் மக்களுயிர்க் கஞ்சாமல் வாழ்ந்திடவே தெம்புதரும் நல்லூரின் செவ்வேளே - நம்புகிறோம் பொம்பர் கெலிசெல் புரட்டுகளுக் கஞ்சாமல் இம்பரிலே வாழ்வளிப்பீர் என்று.	38

குடையால வட்டங் கொடிமுரசு தீபம் படைசா மரைவீசும் பக்தர் - புடைசூழ வீதிவெலம் போகும் வேந்தனே நல்லூரா பாதிப்பு வாராமற் பார்.	39	காணுங் கொலையச்சங் காடைத் தனமிழப்பு வேணுமா இன்னமுந்தான் வேலவனே - தோணுதா போராற் றமிழர் புலம்பெயர்தல் நல்லூரா தேராயோ நீயிதற்கோர் தீர்ப்பு.	45
நல்லூர் கொடியேற்றஞ் சப்பரம் தேர்தீர்த்தம் எல்லாமே இந்துமத ஆன்மீகம் - சொல்வதுதான் காட்சிகளைக் கண்டு கருத்திற் பதித்தாலே மீட்சி வருமினி மேல்.	40	வாழ்விக்க வந்த வடிவேலா நல்லூரா ஊழ்வினையாற் துன்பங்க ஞற்றாலுஞ் - சூழ்நிலையிற் பக்தியா லுண்ணைப் பணியவைத் தவ்வினையின் சக்தி விளையாமற் சாடு.	46
பச்சைவிழா நல்லூரிற் பார்த்தபின் ஊரெங்கும் எச்சத்துக் காகமரம் நாட்டுங்கள் - இச்சகத்தில் பெய்யும் மழையதிகம் பெருகுமே நீர்நிலைகள் எய்தும் வளத்தோ டெழில்.	41	தத்துவத்தைக் காட்டித் தரிசிக்க வைத்தெமக்கு முத்திதரும் நல்லூர் முருகனே - இத்துணையுஞ் சச்சரவுக் கஞ்சிச் சலனப்பட் டோமினிமேல் அச்சமின்றி வாழ அருள்.	47
விண்ணில் எழுந்தாசால் முகில்கறுத்து நல்லைநகர் மண்ணில் மழைசுழியாய்ப் பெய்யுதே - எண்ணற்ற மக்கள் திருவிழாக் காணவந் தூசாடும் பக்க விளைவின் பலன்.	42	சூர்தடிந்த நல்லூரா சூழலை விட்டிந்தப் பார்வந்து பாவைகரம் பற்றியதேன் - ஆர்வமுடன் ஆணவத்தைப் போக்கியபின் ஆன்மாவை ஈடேற்றும் வேணவா தானே விடை.	48
நல்லூர் அசையா மணியோசை நாள்தோறும் அல்லகலும் போதில் அசைந்துவரச் - சொல்முருகா வாயில்வர வாழ்த்தி வழிபடவே நல்லூரான் கோயிலுக்குப் போம்போங் குறை.	43	தெய்வத்தைத் தேடித் திசைதெரியா தோடுகிறோம் உய்ய வழியொன்று சொல்முருகா - மெய்யடியார் கூட்டத்தைப் பார்த்துக் குதூகலிக்கும் நல்லூரா நாட்டில் அமைதிநிலை நாட்டு.	49
தண்டா யுதங்கை தரித்ததுதோள் வாகைத்தார் கொண்டகொடி சேவல் குலவுமயில் - தண்டா மரையின் சிவந்த மலர்முகநல் லூரா விரைவாய் அருள்வாய் விருது.	44	பாடும் பணியைப் பணித்தவனே நல்லூரா நாடும் இழந்து நகரிழந்து - பாடுபடும் மக்களைப் பார்த்து மனம்வருந்திப் பாடுகின்றேன் புக்ககத்திற் கழைத்துப் போ.	50

ஆழப் போரோய இணக்கம் விரைந்துவர
வாழ வழிதா வடி வேலா - வேழமுகன்
தம்பியே நல்லூரா தாயகம் மீண்டுவர
நம்பினோ முன்னடியை நாம்.

51

சற்றிவர யாழ்ப்பாணஞ் சூழப்பட்ட டிப்போதும்
முற்றுகைக் குள்ளாய் முடங்கியதே - வற்றும்
உடலோடு மக்கள் உயிருச லாடும்
இடமாநல் லூரா இது.

52

குண்டோச்சு கிண்ற கொடுமை யினித்தொடரக்
கண்டு கலங்காமற் கார்முருகா - வண்டமிழா
நல்லூர்ப் பதியோனே நாளே மதியார்கள்
அல்லவின்றி வாழ அருள்.

53

ஆறுமுகன் நல்லூரில் ஆட்சி புரிவதனால்
ஊறுவரா தென்றுவகை யோடிருக்க - வீறுகொண்டு
வந்த படையால் மருண்டோடச் செய்தவனே
சொந்தவிடம் மீளவழி சொல்.

54

அன்புடனே நல்லூரா ஆறுமுகா உன்நாமம்
என்றுமே ஓதாத நாளில்லைக் - கன்றாவைத்
தேடுவது போலுன்னைத் தேடுகிறே னோடிவந்து
சூடுகின்ற வாறெனக்குக் கூறு.

55

மாரி மழைபொழியும் மக்கள் துயர்தீரும்
பாரிற் பச்சை படருமே - தேரிறங்கும்
பச்சைவிழா நல்லூரிற் பார்க்கும் பயணாலே
இச்சையெலாந் தீரும் எமக்கு.

56

பஞ்சம்போர் வந்தாலும் பாரெல்லாம் வெந்தாலும்
அஞ்சவமோ நல்லூரான் ஆறுமுகன் - தஞ்சமெனுஞ்
சொல்லும் பலிக்குமினிச் சோகமெலாந் தீர்ந்திடவே
நல்லதுகை சூடும் நமக்கு.

57

நல்லூர் முருகன் நமக்குண்டே லென்னகுறை
எல்லாம் எளிதாக ஈடேறும் - பொல்லாங்கு
போவேன்றாற் போகும் பொருளும் புகலிடமும்
வாவென்னச் சேருமே வந்து.

58


விண்ணவரை மீட்டெடுத்த வேல்முருகன் நல்லூரான்
கண்கண்ட தெய்வங் கலியுகத்தில் - மண்மீட்டுத்
தந்தானே உற்சவமுந் தப்பாமற் கொண்டாடிப்
பந்தமுடன் போற்றப் பணிந்து.

59

நீதி கிடைக்கட்டும் நீரும்போ ரோயட்டும்
பீதியின்றி வாழும் பெரும்பேற்றை - ஆதிசிவன்
மைந்தனே நல்லூர் வடி வேலா தந்திடுவாய்
இந்தா எனத்தா னெமக்கு.

60





சிவமுர்ப்பிள்ளை
இராசரத்தினம்
(இறைமணி)

இயற்கைப் புலமை நீறைந்த இம் மலராசிரியரின் கவிதைகள், புனை பெயரிலும் சொந்தப் பெயரிலும் ஈழகேசரி, இந்துசாதனம், சோதீட் பரிபாவினி, வீரகேசரி, ஈழநாடு போன்ற பத்திரிகைகளில் வெகுகாலத்திற்கு முன்பே பிரசர மாகிப் பாராட்டப்பெற்றவை.

சொந்த ஊரிலுள்ள பல தெய்வத் தலங்கள் மீது இவரின் பக்திப் பாடல்கள் பிரசரமாகியுள்ளன.

திருவிழாக்கள், பாராட்டுவிழாக்கள், வாழ்த்து மடல்கள், நீண்ணவுமலர்களைப் பல வெளியீடுகளிலும் இவரின் ஆக்காங்கள் பிரபலமானவை.

ஆசிரியராகவும், அதீபராகவும், வைத்திய ராகவும், சமூக சேவையாளராகவும் பிரசித்த மானவர். சமாதான நீதிவாணாகவும் மதிப்போடு பணிபுரிந்தார்.

எமது வேண்டுகோளுக்காக நல்லூர் முருகன் பேரில் "நல்லூர்க்கந்தன் பாமாலை" என்னும் இப்பாடற் தொகுதியை யாத்து உதவியுள்ளார்.

இலக்கண வழுவின்றி ஆன்மி கக் கருத்துக்கள் செறிந்த இவரின் பாடல்கள் பாராட்டற குரியன். பாழ்த்துதீத்துப் பயன்பெறத் தக்கன.

"அக்லம்" வெளியீடுனர்
ஆவணி, 2010